

# የትንሹ ትንሽ

ቢበላም ቢጠጣም ፣ ስልጣንም ቢያጅብው  
ዘወትር ከቃዠ ፣ ትላንት በተራበው  
የፈጣሪን ስራ ፣ በሰው ካሳበበው  
አናሳ ነኝ ብሎ ፣ ቅናት ከሸበበው  
አይድንም ከህመሙ ፣ ጭራሽ አናስበው ።

አዝሎ ያመጣውን ፣ ከጀርባው ከኋላ  
ችግሩን ለመቅረፍ ፣ በዜሮ እያሰላ  
ችግር በስራ እንጂ ፣ በዝርፊያ ላይከላ  
ጠብ ላይልለት ፣ ከርሱንም ላይሞላ  
ካገር ከምድሩ ፣ ሲናከስ ሲጣላ  
በስርቆት ካልሆነ ፣ መቼም ሰርቶ አይበላ ።

ወስላታ ወያኔ ፣ አጉል ልማድ ለምዶ  
ኢትዮጵያዊነትን ፣ ማንነቱን ክዶ  
የጎጠኞች ደዌ ፣ ተጠናውቶት አብዶ  
አይቀጡ ተቀጥቶ ፣ ህዝብ ፊት ተዋርዶ  
እንዳበደ ውሻ ፣ ካልሆነ ተሳዶ  
ሰላምን አያውቃት ፣ መቼ ይሄዳል ወዶ ።

ተፈጥሮ ባትቸረው ፣ ኑሮው ባይሳካ  
ማጀቱ ቢራቆት ፣ በራስ ባይመካ  
እንደልብ በልቶ ፣ ጠጥቶ ባይረካ  
ችግሩን ተረድቶ ፣ ጋግሮ እያቦካ  
አብልቶ ያጠጣን ፣ ሳይሰፍር ሳይለካ  
ደግፎ ያቆመውን ፣ ኑሮው እስኪሳካ  
ትላንትን እረስቶ ፣ ተብቶ ተመካ  
ቀን አነሳኝ ብሎ ፣ አይነኩን ነካካ  
ለዘር ለትውልዱ ፣ በቀልን ሊተካ ።

በጥላቻ ቅናት ፣ አይምሯቸው ነቅዞ  
ሳይበደል በደል ፣ ቁምበቀል አርግዞ  
የትንሹ ትንሽ ፣ ትልቅ ዙፋን ይዞ  
በጎጠኞች ደዌ ፣ ሁሉንም መርዞ  
የደንቆሮ ሰይፉን ፣ በህዝብ ላይ መዞ  
አገር ሲያፈራርስ ፣ ከስሯ ገዝግዞ  
ወገኔን ምን ነካው ፣ ይታዘባል ፈዞ  
ገፍትሮ እማይደፋው ፣ እጆቹን ጠምዝዞ ።

ታዛቢው